



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
14 වන මහල, සුභරූපාය, බත්තරමුල්ල



දිනය Date	2025.05.15 පැය 1350	දුරකථන අංකය Tel.NO	011-2887973	මගේ අංකය My NO	D/Media/Out/ 995 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

රන් මාල කොල්ලකෑම් හා යතුරුපැදි සොරකමට සම්බන්ධ සැකකාරියක් හා සැකකරුවන් පස්දෙනෙකු අත්අඩංගුවට - තඹුත්තේගම පොලිස් ස්ථානය.

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදු කරගෙන යනු ලබන අපරාධ හා මත්ද්‍රව්‍ය නිවාරණ මෙහෙයුමට අදාලව 2025.05.14 වන දින තඹුත්තේගම පොලිස් ස්ථානයේ නිලධාරීන් කණ්ඩායමක් විසින් රාජාංගනය ප්‍රදේශයේ වැටලීමක් සිදුකර ලියා පදිංචි නොකළ යතුරුපැදියක් සමඟ සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 38 හා 41 වයස් වල පසුවන රඹකැටියාව හා අනුරාධපුරය ප්‍රදේශයේ පදිංචිකරුවන් වේ.

මේ සම්බන්ධව සිදු කරන ලද වැඩිදුර විමර්ශනයේදී ඉහත යතුරු පැදිය මෙම සැකකරුවන් විසින් වාහල්කඩ පොලිස් වසමේදී සොරකම් කර ඇති බවට අනාවරණය වී ඇති අතර මෙම යතුරු පැදිය ලියා පදිංචි කර ඇති බවත්, මෙහි අංක තහඩු දෙක සාලියපුර ප්‍රදේශයේ කුඹුරු ඉඩමක සඟවා තිබියදී පොලිසිය විසින් සොයාගෙන ඇත.

තවදුරටත් සිදු කරන ලද විමර්ශනයේදී මෙම සැකකරුවන් විසින් අනුරාධපුර, ගල්කුලම හා තලාව යන පොලිස් වසම් වල යතුරු පැදි සොරකම් 03 ක් හා රන් මාල කොල්ලකෑම් 04 ක් සිදු කර ඇති බවටත් අනාවරණය වී ඇත.

මෙම කොල්ලකෑන ලද රන් මාල දෙකක් හා සොරකම් කරන ලද යතුරු පැදි 02 ක් පොලිස් භාරයට ගෙන ඇති අතර මෙම කොල්ලකෑන රන් භාණ්ඩ උකස් කිරීමට හා යතුරු පැදි විකිණීමට ආධාර අනුබල දුන් සැකකරුවන් තිදෙනෙකු හා සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකාරිය වයස අවුරුදු 41 ක් වූ විජයපුර ප්‍රදේශයේ පදිංචිකාරියක් වන අතර සැකකරුවන් අවුරුදු 25, 39 හා 42 වයස් වල පසුවන භාතිය මාවත, සාලියපුර හා රාජාංගනය ප්‍රදේශ වල පදිංචිකරුවන් වේ.

මෙම අපරාධයන් සිදු කිරීමේදී පුද්ගලයින් බියගැන්වීම සඳහා යොදාගත් බවට සැකකරන කඩුවක් හා මන්තා පිහියක් පොලිස් භාරයට ගෙන ඇත. තඹුත්තේගම පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය.